

विधिमंडळाच्या विविध समित्यांच्या
अहवालातील शिफारशींवर तातडीने
योग्य ती कार्यवाही करणेबाबत.

महाराष्ट्र शासन

सामान्य प्रशासन विभाग

शासन परिपत्रक क्रमांक : संकीर्ण-२००७/९७४/१८ (र.व. का.)

मंत्रालय, मुंबई-४०० ०३२.

दिनांक : १५ नोव्हेंबर, २००७.

परिपत्रक

महाराष्ट्र विधानपरिषद व विधानसभेत विधानमंडळाच्या विविध समित्यांचे अहवाल सभागृहात वेळोवेळी सादर केले जातात. या अहवालातील शिफारशींवर संबंधित विभागाकडून त्वरेने कार्यवाही करून त्यावर केलेल्या कार्यवाहीची माहिती विहित मुदतीत विधानमंडळ सचिवालयास पाठविली जात नाहीत. त्यामुळे या समित्यांना आपला अहवाल सभागृहात सादर करण्यास विलंब होतो. त्यामुळे अनेक सदस्यांनी वेळोवेळी तीव्र नापसंती व्यक्त केलेली आहे. सदस्यांनी व्यक्त केलेली नाराजी विचारात घेऊन अध्यक्ष, महाराष्ट्र विधानसभा आणि सभापती, महाराष्ट्र विधानपरिषद यांनी विधिमंडळाच्या विविध समित्यांनी सभागृहात केलेल्या शिफारशींवर विहित मुदतीत कार्यवाही करून त्याचा अहवाल वेळीच सभागृहात सादर करण्याकरिता प्रत्येक मंत्रालयीन विभागात स्वतंत्र कक्ष निर्माण करण्याचे व त्यावर निरीक्षण ठेवण्याच्या सूचना मा.मुख्य सचिव यांना दिलेल्या आहेत.


२. मंत्रालयीन विभागातील अधिकारी व कर्मचारी यांची अपुरी संख्या व मा.मुख्य सचिव यांच्याकडील कार्यबाह्यामुळे या कामासाठी स्वतंत्र कक्ष स्थापन करण्याऐवजी प्रत्येक मंत्रालयीन विभागातील विधिमंडळाच्या कामकाजाचे समन्वयाचे कामकाज करणाऱ्या कक्षाकडे विधानमंडळाच्या विविध समित्यांनी केलेल्या शिफारशींवर त्वरेने कार्यवाही करून त्याचा अहवाल सादर करण्याची जबाबदारी सोपविण्याच्या तसेच संबंधित सचिवांनी शिफारशींवर कार्यवाही करून त्याचा अहवाल मा.अध्यक्ष, महाराष्ट्र विधानसभा व सभापती, महाराष्ट्र विधानपरिषद यांना थेट सादर करण्याच्या सूचना या परिपत्रकान्वये देण्यात येत आहेत.

३. विधानमंडळाच्या विविध समित्यांनी सादर केलेल्या अहवालातील शिफारशींवर विहित मुदतीत कार्यवाही करण्याच्या दृष्टीने वरील सूचनांचे पाळन करण्यात यावे व अहवाल मुदतीत पाठविण्याच्या

दृष्टीने कार्यवाही करावी. याप्रमाणे कार्यवाही न झाल्यास संबंधितांना जबाबदार धरण्यात येईल व त्यांच्याविरुद्ध योग्य ती कारवाई करण्यात येईल याची कृपया नोंद घ्यावी.

४. सदरील शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आल्या असून त्याचा संगणक संकेतांक २००७१११४१२१५४०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(संजय आढे)

सचिव (प्र.सु.व र.व का.व वि.प्र.)

प्रति,

मा. मुख्य सचिव,

सर्व अफसर मुख्य सचिव / प्रधान सचिव / सचिव,

प्रधान सचिव, महाराष्ट्र विधानमंडळ सचिवालय, विधानमंडळ, मुंबई,

सर्व मंत्रालयीन विभाग,

सामान्य प्रशासन विभागातील सर्व कार्यासने,

निवड नस्ती.